
વર્તમાન યુદ્ધનું સ્વરૂપ

૨૩૭૩૮

લેખકો

ધનવંત ઓઝા

મોહનલાલ મહેતા

સંપાદકો

રવિશંકર મહેતા

ધનવંત ઓઝા

નવા પ્રકાશનો

ગુજરાતમાં પ્રકાશન સંસ્થાઓ અનેક છે, પરંતુ સાહિત્યની વિવિધતામાં આ 'સંઘ' કદાચ અલગ છે.

જીવનચરિત્ર
પુરુષાર્થની પ્રતિમાઓ
ચંદ્રભાઈ બદ

બાલસાહિત્ય
એનું નામ નરેન્દ્રકુમાર
• દે. લાલુએન મહેતા
૦-૪-૦

ગૂજરાત વિદ્યાપીઠ ગ્રંથાલય

[ગજગતી કોપીગટ્ટ વિભાગ]

અનુક્રમાંક ૨૩૭૩૮ કિંમત ૦-૩-૦

ગ્રંથનામ વર્તમાન યુદ્ધનું ૨૫૨૫

વર્ગિક ૮૧, ૪, ૪, ૪૭ ૧૯

પહેલું ૦૪ પ્રમાણભૂત પુસ્તક

ન સ્પિટન વિશે સર્વ કાંઈ

ભારતી સાહિત્ય સંઘ

એન્ટો

રમણલાલ પી. શાંદ
ભગીદાસ ચિત્તુલની પોળ
વડોદરા

સી. શાંતિલાલની કં.
પ્રિન્સેસ સ્ટ્રીટ
મુંબઈ

આઝાદ કો ટાવર
વૈદ્યા કમલેશ્વર
ભાવનગર

વર્તમાન યુધ્ધનું સ્વરૂપ

લેખકો

ધનવંત ઓઝા . : : મોહનલાલ મહેતા

પ્રાપ્તિસ્થાન

ભારતી સાહિત્ય સંઘ

૧૩૮, મેડોઝ સ્ટ્રીટ, કોટ મુંબઈ

ફોન નં. ૨૨૦૫૭

પો. બો. નં. ૭૩ અમદાવાદ

યુદ્ધના સળગતા મોરચાનો પરિચય આપતી
આવી પુસ્તિકા દર ગુરુવારે પ્રગટ થશે

સંચાલક : ધનવંત ઓઝા

ગુજરાત વિધાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૨૩૭૩૮

ટપાલ ખર્ચ સાથે પુસ્તિકાની છૂટક કિંમત ગણુ આના : ગણુ
માસની તેર પુસ્તિકાની કિંમત ઘેર બેઠાં બે રૂપિયા : કોઈ પિણુ
માસના આરંભથી ગણુ માસ માટે ગ્રાહક થઈ શકાય છે.

પ્રકાશક

ધનવંત પ્રી. ઓઝા
કિંગ્ઝ સર્કલ : : : માદ્રંગા.

સુદ્રક

અમૃતલાલાલ પ્ર. સાતા
સ્ટેટ્સ પીપલ પ્રેસ, કોટ, મુંબઈ.

— નિવેદન —



યુદ્ધ-પુસ્તિકાના સમય અતે કિંમતમાં ફેરફાર કરવા અંગેનું છેલ્લી પુસ્તિકામાં અમે જે નિવેદન કર્યું હતું તે હવે રહ સમજવાનું છે. મિત્રો અતે ગ્રાહકોને લાગ્યું છે પુસ્તિકાની ખરી અસર ચાલુ યોજનામાં જ છે એટલે જે યોજના હતી તે જ કાયમ રાખી છે.

આ પુસ્તિકા તદ્દન નવી જ હશે અમે તૈયાર કરી છે. હિંદી જનતા યુદ્ધના સાચા સ્વરૂપ વિષે આજે અનેક પ્રકારના ખ્યાલો સેવે છે અને સાંભળે છે. આ પુસ્તિકામાં આપણા દેશમાં વ્યાપેલા એ મુખ્ય વિચારપ્રવાહો, જે એકબીજાની વિરુદ્ધ છે, તે એક સાથે જ રજૂ કર્યા છે. બંને લેખકોએ પોતાનાં મંતવ્યો સ્વતંત્ર રીતે જ બીજાનું લખાણ વાંચ્યા વિના જ રજૂ કર્યાં છે એટલે ભિન્ન ભિન્ન વિચારણા વાચકો સમક્ષ એના યોગ્ય સ્વરૂપમાં આવી શકે તે માટે આ પ્રયોગ અમે કર્યો છે. આશા છે કે વાચકો આ પદ્ધતિનો સત્કાર કરશે.

મુંબઈ
૨૫-૬-૪૨

સંચાલક
યુદ્ધ-પુસ્તિકા

“.....અને હું કહું છું કે દુનિયાની શાંતિ માટે, તેમજ ચીનના, રશિયાના અને મિત્રરાજ્યોના હિત માટે બ્રિટિશ સન્તાનો આજે જ હિંદુસ્તાનમાં અંત આવવો જોઈએ. મિત્રરાજ્યોને તેથી કેવી રીતે ફાયદો થશે તે હું તમને સમજાવવા માગું છું. પૂર્ણ સ્વતંત્રતાથી હિંદુસ્તાનની શક્તિઓ મુક્ત થશે, એટલે કે, જગતના સંકટમાં પોતાનો ફાળો આપવા ક્ષમી થશે. આજે તો મિત્રરાજ્યો એક મોટી લાશ બિચકી રહ્યાં છે. એક મહાન પ્રજાને બ્રિટને પોતાના પગ આગળ લોથ કરીને નાખી છે. હું તો કહું છું કે મિત્રરાજ્યોએ પણ નાખી છે.”

*

*

*

* * * * * “એ” ઘણી રાહ જોઈ. હવે વધારે જોઈ શકતો નથી. ચાલીસ કરોડ લોકોનો આવી લગામમાં કાંઈ અવાજ ન હોય એ લાચર છે. અમને અમારો ભાગ સ્વયંચાલી છૂટ હોય, તો અમે જાપાનની કૂચને અટકાવી શકીએ અને ચીનનેયે બચાવી શકીએ.”

—માંખીજી

*

*

*

એક કાળ એવો આવશે, જ્યારે સોવિયેટ-સંઘ અને સોવિયેટ-જનતા તેમના મહાન આગેવાન રેડેલીનની આગેવાની નીચે નિઃશક યુરોપની જનતાની મુક્તિ પ્રાપ્ત કરશે. પણ સાથે સાથે જ જગતભરની જનતા, જે અમારી શુભ ભાવનાનો સ્વીકાર કરે છે. તેને પણ મુક્તિની પ્રાપ્તિમાં સહકાર આપશે.”

—મેલોટોવ

આ યુદ્ધ 'જનતાનું' યુદ્ધ' છે

લેખક

ધનવંત ઓઝા



આ યુદ્ધને કમ્યુનિસ્ટો જનતાનાં યુદ્ધ તરીકે ઓળખાવે છે ત્યારે એમની સામે અનેક પ્રકારના વિરોધો ઊભા થાય છે. એટલે વર્તમાન યુદ્ધની સૈધાન્તિક મીમાંસા કરીને એ જનતાનું યુદ્ધ છે એમ પુરવાર કરવાની હું કાશિશ કરું છું.

યુદ્ધ માત્ર અનિષ્ટ છે એમ તો કમ્યુનિસ્ટો સ્વીકારે છેજ; પણ વર્ગ-વિભક્ત સામાજિક રચનાનું અસ્તિત્વ રહેશે ત્યાંસુધી એ અનિવાર્ય

આપત્તિ તરીકે રહેવાનું જ છે. યુદ્ધનાં આ અનિષ્ટને માનવ-સમાજમાંથી રૂખસદ આપવા માટે તો સમાજની કાયાપલટની જરૂર છે, એવી કાયાપલટ કરવાના કમ્યુનિસ્ટોનાં નિરંતર પ્રયત્નો છે. એ કાયાપલટની શક્યાશક્યતાનો વિચાર કરીને જ સૌ પ્રશ્નો પરત્વેનું વલણ કમ્યુનિસ્ટો ઝુકરર કરે છે. લેનીને કહ્યું છે કે: “પ્રત્યેક યુદ્ધનું માકર્નેની વૈજ્ઞાનિક સમાજવાદી વિચારસરણી દ્વારા પૃથક્કરણ અને મૂલ્યાંકન કરવાની જરૂર આપણે સ્વીકારીએ છીએ, ત્રાસ, કૂરતા, જીલમ, વગેરે યુદ્ધની સાથે જોડાએલી અનિવાર્ય પરિસ્થિતિ છતાંયે એવાં ધણાં યુદ્ધો થયાં છે. જેણે માનવજાતની પ્રગતિમાં ફાળો આપ્યો છે. એકલથ્ય સત્તાનો નાશ કરનારાં કે તુર્કસ્તાન અને રૂસનાં દમનકારી તંત્રનો નાશ કરનારાં યુદ્ધો આ પ્રકારનાં યુદ્ધો હતાં.”

આ દૃષ્ટિએ વર્તમાન યુદ્ધની સમીક્ષા આપણે કરીએ.

સોવિયેટ-વિરોધી કાવતરાં

ગયા મહા-વિગ્રહમાં જ વર્તમાન યુદ્ધનાં અને આજે એનાં સ્વરૂપ ઉપર નિર્ણાયક અસર કરનારાં બળોનો જન્મ થયો છે. એ મહાયુદ્ધના કાળમાં જ જગતના છઠ્ઠા ભાગ જેટલા પ્રદેશમાં ક્રાંતિ થઈ ને સોવિયેટ સંઘની રચના થઈ. મૂઢીદારશાહીના કિલ્લામાં એ પહેલું ‘ગાબ્ડુ’ પડ્યું, આંતરરાષ્ટ્રીય શાહીવાદ માટે જગત એટલું સંકેત્યાઈ ગયું અને જગતભરના શોષિતોને પ્રેરણારથાન, આશારથાન મળ્યું. આગેવાની પણ સાંપડી પરિણામે જગતભરનાં પ્રત્યાઘાતિ બળોનીલાલ આંખ એના ઉપર મંડાઈ હતી. કામદારોની એ કર્મભૂમિને પરાજિત કરવાના પ્રયત્ન આરંભકાળે કંઈક થયા પણ એવા પ્રયત્નોએ મૂઢીદાર રાષ્ટ્રોની જનતામાં રોષ પ્રગટાવ્યો. મૂઢીદારી શાષકો એ રોષ સામે થયરી ગયા. એ બધા પ્રયત્નો એમને સંકેલી લેવા પડ્યા.

પણ ખુલ્લા પ્રયત્નો સંકેલાઈ ગયા પછી બીજે માર્ગે એ પ્રયત્નો આરંભાયા. સોવિયેટ સંઘની મર્યાદામાં સામ્યવાદ પુરાઈ રહે

અને કામ પાકે ત્યારે એના ઉપર આક્રમણ થઇ શકે એ હેતુથી સરહદ ઉપર પ્રત્યાધાતિ તંત્રીની સ્થાપના કરવામાં આગેવાનીભર્યો ભાગ દુનિયાના શરાશી મૂડીવાદના આગેવાન સમા ખ્રિસ્ત-અમેરિકાના મૂડીદારવર્ગે લીધો. અને એમનાં આ સોવિયેટ વિરોધી કાવતરાંનું કેન્દ્ર જર્મની બન્યું. આંખ આડા કાન કરીને, આડકતરી રીતે સહાય આપીને, ખાનગી રીતે ઉત્તેજન આપીને જર્મનીમાં નાઝી સત્તાને સ્થાપવામાં આવી, સ્થિર કરવામાં આવી ને મજબૂત કરવામાં આવી. આ ક્રિયાનું છેલ્લું પગલું મ્યુનિકના કાળા કરારથી લેવાયું.

ખોટી દિશામાં તોપ વધુદી ગઇ

પણ મૂડીવાદમાં આંતરિક વિરોધ તો હોયજ છે. જર્મન મૂડીવાદ ને ખ્રિસ્તિય મૂડીવાદ વચ્ચે પણ એવો વિસંવાદ હતોજ. જર્મન મૂડીવાદમાં હવે તો થોડી તાકાત આવી હતી. અને મૂડીવાદમાં ન્યારે તાકાત આવે છે ત્યારે એની ક્ષુધા બળવાન બને છે. જર્મન મૂડીવાદનું પણ એવું બન્યું ત્યારે ખ્રિસ્ત-ફ્રાન્સના શાસકો એંબરલેઇન-ડલાડીઅરે રૂસ તરફ આંગળી ચીંધી, પણ હિટલરને રૂસની તાકાતનું ભાન હતું. એણે એ તરફ જવાની ના પાડી ને નવા ભોગ માગ્યા. એ વખતે પણ સોવિયેટ સરકારે તો ખ્રિસ્ત વર્ગે જેડે લશ્કરી કરારો કરવાની નમનતા દાખવી, એજ એક માંગ હતો જે હિટલરના મદને કાબૂમાં રાખી શકે ને યુદ્ધને નગતું અટકાવી શકે. પણ શરાશી મૂડીવાદના આગેવાનો એવા એંબરલેઇન-ડલાડીઅરની સોવિયેટની મૈત્રી ખપતી ન હતી. એમને તો જેઠતો હતો સોવિયેટનો વિનાશ.

એમણે તોપો ગોઠવી હતી સોવિયેટ તરફ પણ હડકાયો થયેલો જર્મન મૂડીવાદ હવે તો એને મજબૂત કરનાર આ લોકો સાથેજ

દાદાગીરી કરવા માંડ્યો. ચેંબરલેઇન-ડલાદીયરની એણે અવગણના કરી ને એણે પોલાંડ ઉપર આક્રમણ શરૂ કર્યું. તોય જાણે અવળી દિશામાં ફેટી ગઇ.

હવે ચેંબરલેઇન ને ડલાદીયર જનતાની આંખમાં ધૂળ નાખી શકે એમ ન હતા. નાઝીઓને સંતોષ આપીને શાંતિ જાળવવાની એમની કુરનીતિ હવે જનતાને નામંજૂર હતી. પરિણામે અનિચ્છાએ એમને જર્મની સામે યુદ્ધ જાહેર કરવું પડ્યું.

ફાસીઝમ સામે યુદ્ધ કે ફાસીઝમને સહાય ?

જ્યારે આ યુદ્ધનો આરંભ થયો ત્યારે જેટલા પ્રમાણમાં ફાસીઝમનો સામનો થતો હતો એટલા પ્રમાણમાં તો અવશ્ય એ યુદ્ધ પ્રગટિકારી હતું જ. પણ ખ્રિસ્ત-ફાન્સના શાહીવાદીઓ એ કાણ ફાસીઝમ સામે જેટલા પ્રમાણમાં લડતા હતા તેના કરતાં વધારે પ્રમાણમાં એ ફાસીઝમને સહાય કરતા હતા: એમની બાબત પ્રવૃત્તિનું મધ્યબિંદુ તો એ કાળે સોવિયેટ-વિરોધી જ હતું. ‘હિટલરનું વસંત આક્રમણ’ નામની પુસ્તિકામાં એમની એ નીતિ અને એમનાં એ કાવતરાંનું ચિત્ર મેં રજૂ કર્યું છે.

આમ હોવાથી આ યુદ્ધમાં ફાસીઝમ વિરોધનાં ઓઠાં નીચે સોવિયેટ-વિરોધી જ ચાલતો હતો અને તેથી એ શાહીવાદના વિસ્તાર માટેનું યુદ્ધ જ હતું.

ફાસીઝમ વિરોધી પણ શાહીવાદી

ફાન્સ પડ્યું અને તેની જે અસર ખ્રિસ્તની જનતા ઉપર થઇ તેથી યુદ્ધનાં સ્વરૂપમાં પરિવર્તન થયું. ફાસીઝમ તરફ ચેંબરલેઇનને પદબ્રષ્ટ કરવામાં આવ્યો અને ચોકકસપણે જર્મન-ફાસીઝમનો વિરોધી એવો ચર્ચીલ સત્તાસ્થાને આવ્યો, આ પ્રક્રિયાથી યુદ્ધનું

સ્વરૂપ પલટાયું, હવે યુદ્ધ ચોક્કસપણે જર્મન-ફાસીઝમ-વિરોધી યુદ્ધ તો બની જ ગયું. પણ એ જર્મન-ફાસીઝમ-વિરોધી શાહીવાદી યુદ્ધ બની ગયું. એ ફાસીઝમ-વિરોધી હતું એટલા પરતું એ જનતાનું યુદ્ધ હતું. પણ ખ્રિસ્તનાં તંત્રમાં જનતાનો અવાજ એ કાળે ન હતો. આંતરરાષ્ટ્રીય દૃષ્ટિએ પણ એ યુદ્ધનાં સંચાલનમાં, જનતાનું પ્રતિનિધિત્વ ધરાવનાર કોઈ ન હતું અને તેથી એ યુદ્ધ પરિણામમાં શાહીવાદનું હિત સાચવનાર જ બને એમ હતું. હા, જનતાનો અવાજ વધારે ને વધારે મોટો થયે જતો હતો. નાઝી-સેના સામે જેમ જેમ શાહી સેનાઓનો પરાજય થતો હતો તેમ તેમ જનતા બચત થતી જતી હતી.

અને પછી હિટલરે પૂર્વ યુરોપ તરફ જ્યારે નજર માંડી ત્યારે જનતાનો અવાજ મોટો થવા લાગ્યો. સોવિયેટ સંઘ જોડે વધારે નિકટનો સંસર્ગ સ્થાપવાની જનતા માગણી કરતી હતી. અને એ માગણીને પરિણામે જ સર રોકડ્ ક્રિસ્ટને રશિયાના ખ્રિસ્તના એકત્રીય તરીકે મોકલવામાં આવ્યા હતા.

પણ કામ ખૂબ ધીમું ચાલતું હતું. ખ્રિસ્તની સરકાર સોવિયેટ જોડે જોડાતાં ડરતી હતી.

ત્યાં એક બનાવ બન્યો.

જનતાનું યુદ્ધ

૨૨મી જૂન ૧૯૪૧ના દિને એ બનાવ બન્યો. હિટલરે એ દિવસે નાઝી સેનાને સોવિયેટ સંઘના અતિ વિશાળ મોરચા પર કૂચ કરવાનો આદેશ દીધો. દગાખોરીથી અને અનાકમણના કરારો અસ્તિત્વમાં હતા છતાંયે વિના કારણે થયેલાં આ આક્રમણ સામે પણ લાલ સેનાએ અને સોવિયેટ જનતાએ વીરને છાજે એવાં ધૈર્યથી સામનો કર્યો.

જગતભરની જનતાએ સોવિયેટ સંઘ ઉપરનાં આ આક્રમણના સમાચાર સાંભળી મહાન ચિંતાની લાગણી અનુભવી, એ જનતા સોવિયેટ સંઘને બધી જ સહાય પહોંચાડવા માગતી હતી. ઇટનમાં ને અમેરિકામાં જનતાએ સોવિયેટ સાથે તત્કાળ મૈત્રી સાધવાની માગણી કરી અને એ દેશોનાં શાસકતંત્રો એ માગણીને અવગણી ન શક્યાં. એવી અવગણુતાથી એમનું પોતાનું જ અસ્તિત્વ ભયમાં આવી પડે એમ હતું.

એટલે જ ચર્ચિલને અને રૂઝવેલ્ટને સોવિયેટ સંઘને શક્ય એવી બધી સહાય આપવાની તૈયારીની જાહેરાત કરવાની ફરજ પડી.

પરિણામે યુધ્ધનાં સ્વરૂપમાં ફરીને પરિવર્તન થઇ ગયું. ક્રાસીઝમ-વિરોધ શાહીવાદી યુધ્ધ હવે જનતાનું યુધ્ધ બની ગયું. શા માટે ?

કારણ કે સોવિયેટ સંઘ જનતાનો પ્રદેશ છે. ખાનગી માલિકી જેવી કોઇ ચીજ ત્યાં નથી. વિદેશી બળરોની સ્થાપનાનો એટલે જ, એને મોહ નથી. એ શાંતિચાહક છે. શાંતિનાં સંરક્ષણ કાળે ને શાંતિની સ્થાપના માટે વર્ષોથી સોવિયેટ સંઘ સખત પ્રયત્ન કરી રહ્યો હતો. એવીસ વર્ષના સોવિયેટ જનતાના શ્રમનાં પરિણામરૂપ સંપત્તિ ને સંસ્કૃતિનો વિનાશ એને ગમતો ન હતો.

પણ આ શાંતિપ્રેમ નિરપેક્ષ ન હતો. 'કોઇ પણ ભોગે શાંતિનું સૂત્ર સોવિયેટ જનતાને મંજૂર ન હતું'. જગત ઉપર સર્વત્ર ને ચિરંજીવી શાંતિની સ્થાપનાની શક્યતા કમ્યુનિસ્ટ સમાજની સ્થાપનામાં છે એમ જાણતી સોવિયેટ જનતા એવી સ્થાપના શક્ય બને એવા માર્ગે જ જવા માગે છે. એટલે કમ્યુનિઝમની જ્યોત બ્યાંથી સળગે છે એવા સોવિયેટ સંઘના રક્ષણ માટે કોઇ પણ ભોગને એ વધારે નથી ગણતી.

એક વર્ષના સંગ્રામ દ્વારા સોવિયેટ જનતાએ કુરખાનીની એની તાકાત પુરવાર કરી છે.

શા માટે ?

એની સોવિયેટ ભૂમિ ઉપર આક્રમણ થાય એ જગતની જનતા કેમ સહન કરે ? એ આક્રમણ થયું ત્યારથી જગતની જનતા માટે એનાં સંરક્ષણની અને એ સંરક્ષણ માટે ફાસીઝમ વિરોધી જનતાના જંગની જરૂર ઊભી થઈ.

ખીણું પાણુ એક કારણ છે—અને મહત્વનું એ કારણ છે—કે જેને પરિણામે કમ્યુનિસ્ટો આ જંગને જનતાનો જંગ કહે છે.

જનતાનો અવાજ ચિટનમાં ને શાહીવાદી રાષ્ટ્રોનાં શાસનતંત્રમાં હવે પહોંચવા માંડ્યો છે. અને આંતરરાષ્ટ્રીય દૃષ્ટિએ જનતાનાં હિતની સાચવણી કરી શકે એવા સોવિયેટ સંઘની આગેવાની જનતાને મળી છે. આજે તો જાણે જગતની જનતા શાસનતંત્ર ધકેલી જ રહી હોય એવું લાગે છે.

સોવિયેટ સંઘના ભગે આંતરરાષ્ટ્રીય મૂઠીદારી જમાત થયેલી હતી. એ સોવિયેટ સંઘના વિનાશ માટે એણે નાઝીશાહી ફાસીઝમનું શસ્ત્ર સજ્યું. આજે એ એવી વિમાસણમાં આવી પડી છે કે જ્યારે પોતાની જ એ રચનાને પોતાના જ હાથે ભાંગવાની જરૂર ઊભી થઈ છે. આંતરરાષ્ટ્રીય મૂઠીવાદ આજે જાણે પોતાનો જ અંગભંગ કરી રહ્યો છે. જગતની જનતા સમજે છે કે ફાસીઝમનો વિનાશ કરીને અપંગ બનેલી આંતરરાષ્ટ્રીય મૂઠીદારશાહી હવે ક્ષણભર પણુ ટકી શકે એમ નથી. અવશ્યભાવિ એવું પરિણામ છે. યુદ્ધમાં જનતાનો વિજય થશે કે જેમાં શોષણ નહિ હોય, બેકારી નહિ હોય, અન્યાય નહિ હોય. આવી આ વિચારસરણી છે. એની સામે અનેક દલીલો આવે છે.

કહેવાય છે કે આ યુધ્ધ પરિણામમાં જનતાનાં હિતનું છે એ વાત આપણે તો સ્વીકારીએ પણ જનતાનું માનસ એમ કેમ પલટે? ધરી-રાજ્યોના એક એક વિજયમાં ને સંયુક્ત રાષ્ટ્રોના એક એક પરાજયમાં સામાન્ય જનતા રાચે છે એનું કારણ એમ છે કે શાહીવાદ-વિરોધી માનવીનાં મૂળ અતિ ઊંડાં છે, એ જનતાને એમ લાગે કે શાહીવાદ એની પકડ ઢીલી કરે તો જ એનાં માનસમાં પલટો થાય.

આ દલીલ જવાબ માગે છે.

શાહીવાદ-વિરોધી માનસ જનતાનું અને આપણું સૌનું છે. પણ આજની વિકટ ઘડીએ આપણે વિચારપૂર્વક વર્તન કરવાની જરૂર છે. શાહીવાદ આપણા ઉપર કે જગતની જનતા ઉપર ઉપકાર કરવા માટે એની પકડ ઢીલી કરે એમ માનવાને કંઈ કારણ છે? એ એમ ન કરે તો શું આપણે મલાયા કે બ્રહ્મદેશને માર્ગે જવું? ફાસીઝમના પરાજયમાં જ જનતાનું હિત છે. એ પરાજય સાધવામાં સહાય ન કરવી? કે પછી આપણે ફાસીઝમ-વિરોધી જનતાના જંગમાં સામેલ થઈ, જગતની જનતા જોડે એક થઈ, આંતરરાષ્ટ્રીય મૂઠીદારશાહી પ્રત્યાઘાતિ જમાનને નિર્બળ બનાવવાનો પ્રયત્ન કરશું?

નિષ્ક્રિયતાનો માર્ગ ખતરનાક છે. એ વિનાશનો માર્ગ છે. એ માર્ગે આપણે નહિ જ જઈ શકીએ.

-તો પ્રત્યાઘાતિ બળોનો વિનાશ થશે

અને જો આપણે જનતાનાં યુધ્ધમાં સામેલ થઈશું તો જગતની જનતા આપણને છોડ નહિ દઇ શકે. ખ્રિસ્તની જે જનતા એનાં પોતાનાં શોષણને રદ કરવા આપણું સ્વાતંત્ર્ય વાંચે છે એના હાથ એનાથી મજબૂત બનશે અને હિંદ અને ખ્રિસ્તની જનતાના

આ સંયુક્ત મોરચાને પરિણામે ખ્રિટનનો શાહીવાદ ભૂતકાળનો ઇતિહાસ બની જશે.

ખીજો પણ એક પ્રશ્ન ઉઠાવવામાં આવે છે. જનતાનું યુધ્ધ એટલે ? શું જનતાએ જ જાહેર કરેલાં યુધ્ધને જનતાનું યુધ્ધ કહી શકાય ? તો તો આ વર્ગ-વિભક્ત સામાજિક રચનામાં કોઈ યુધ્ધ જનતાનું યુધ્ધ ન હોય. જ્યાં વર્ગ નથી ત્યાં જ સામાજિક સ્ત્ર-સંચાલન જનતાના હાથમાં છે અને તેથી ત્યાં જ જનતા યુધ્ધની જાહેરાત જેવા નિર્ણયો કરી શકે છે.

પણ આજે આવું માપ નહિ ચાલી શકે. આજે તો આપણે એક જ માપને લક્ષમાં લઈ શકીએ: જનતાનું હિત શામાં છે ? આજ સુધી વિગ્રહોનું મૂલ્યાંકન કરવામાં આપણે એ જ નીતિ અખત્યાર કરી છે. ચીનનું દૃષ્ટાંત લો, ચીનમાં યુધ્ધની જાહેરાત તો ચીનની મૂંઝીદારશાહી સરકારે જ કરી છે ને ? જનતાને ત્યાં કોણે પૂછ્યું છે ? અને હબ્સીનિયાનું દૃષ્ટાંત લો. હબ્સીનિયા ઉપર તો એકહથ્થુ શાસન હતું તોયે આપણે હબ્સીનિયાના પક્ષે જ હતા. એને સહાય આપવાની આપણી તમન્ના હતી. શા માટે ? કારણ કે પરિણામમાં જનતાનું હિત કંઈ માગે હતું એ આપણે જોતા હતા. જનતાનું હિત ઇટાલિયન શાહીવાદના પરાજયમાં હતું અને તેથી જ આપણે હબ્સીનિયા તરફ હમદર્દિ અનુભવતા હતા.

આજે પણ એવી જ સ્થિતિ છે. અને શક્યતાઓ તો એથી અનેકગણી વધારે છે. ફાર્સીઝમના પરાજયમાં જ જગતની જનતાનું હિત છે. એવો પરાજય જગતની જનતાનો મુક્તિદાતા બનશે, એવો

પરાજય જગત ઉપરથી પ્રત્યાધાતનો પરાજય કરશે ને નવસર્જનના પાયા નાખશે. પ્રત્યાધાતનું હિત તો આ સ્થિતિ અટકાવવામાં છે. જનતાની જાગૃતિ એને માટે આત્મધાતિ છે. પણ પ્રત્યાધાતિ બળે આપણા માર્ગમાં ગમે તેવા કાંટા પાથરે તોયે આપણે સાફ દષ્ટિ રાખીને આદર્શાભિમુખ બનીને, આ યુદ્ધને જનતાનું યુદ્ધ ગણીને કૂચકદમ કરશે ને વિજય પ્રાપ્ત કરશે.

આ યુદ્ધ 'જનતાનું' યુદ્ધ' નથી

લેખક

મોહનલાલ મહેતા



આજના કાયદાઓની મર્યાદામાં રહીને વર્તમાન યુદ્ધના સ્વરૂપ વિષે નિખાલસ ચર્ચા કરવાનું કાર્ય લગભગ અશક્ય છે. આજે સ્થિતિ એવી છે કે જે એમ માને કે આ યુદ્ધ જનતાનું યુદ્ધ છે અને તેમાં હિંદની સમસ્ત પ્રજાએ ખરા જીગરથી સહકાર આપવો જોઈએ તેને પોતાની માન્યતાઓનો પ્રચાર કરવાનું સહેલું છે એટલું જ નહિ, પરંતુ પોતાની માન્યતાના સમર્થનમાં ભૂતકાળનો ઇતિહાસ ઉપેશીને

ચાલુ રાજસન્તા સામે ગંભીર તહોમતો પણ તે મૂકી શકે એમ છે. સરકાર એટલી જ અપેક્ષા રાખે છે કે ગમે તે કરીને પણ અંતે જો યુદ્ધમાં સહકાર આપવાનો જ આદેશ આપવો હોય તો એવા પ્રચાર સામે સરકારને કશી હરકત નથી. પરંતુ ગમે તેવી ભલી વાતો કરીને પણ અંતે જો યુદ્ધપ્રયાસો પ્રત્યે ઉદ્ધાસિનતા ફેલાવવી હશે તો એ કાર્ય દુશ્મનનું જ કાર્ય ગણાશે અને સરકારી તંત્ર કાંઈ પણ ભોગે એવી પ્રવૃત્તિ કે પ્રચારને અટકાવી દેશે.

ચર્યાની મર્યાદા

આ સ્થિતિમાં વર્તમાન યુદ્ધના સ્વરૂપ વિષે ઊલટો મત ધરાવનાર પોતાની સમગ્ર વિચારણા રજૂ કરી શકે નહિ. પોતાની માન્યતાના સમર્થનમાં આવશ્યક હોય એવી કેટલીયે સમ્મળ દલીલો ને હકીકતો એણે છોડી દેવાં પડે. કાંઈ ગાંધીજી કે કાંઈ જવાહરલાલને પોતાના વિચારો પ્રગટ કરવા માટે જે સ્વતંત્રતા મળે છે તે એકેએક માણસને મળી શકે નહિ. ગાંધીજીના પ્રચારથી સરકાર ગમે તેટલી અકળાતી હોય તો યે એ પ્રચારને અટકાવવા જતાં જે સ્થિતિ ઉત્પન્ન થયાનો ભય છે તે સ્થિતિ સરકાર પસંદ કરે જ નહિ. મોટા અનિષ્ટથી બચવા ખાતર નાના અનિષ્ટનો નુકસાન એણે સ્વીકાર કરવો જ રહ્યો.

આ મર્યાદા લક્ષમાં રાખીને વર્તમાન યુદ્ધના સ્વરૂપ વિષેની મારી માન્યતા, જે આ પુસ્તિકાના ખીજા લેખક શ્રી. ધનવંત ઓઝા કરતાં ભિન્ન છે, તે અહીં રજૂ કરવા ચાહું છું. મારી માન્યતાને ટૂંકમાં જ જો મારે સમજાવવી હોય તો આ યુદ્ધના સ્વરૂપ વિષે હું આમ કહું:

યુદ્ધનું સ્વરૂપ

આ યુદ્ધ જનતાનું યુદ્ધ કદી હતું નહિ, આજે છે નહિ અને જનતાના યુદ્ધની જે આવશ્યક શરતો છે તેનું પાલન

નહિ થાય તો કદી બની શકશે નહિ. રશિયા યુદ્ધમાં આવ્યું તેથી કે જાપાન હિંદ ઉપર આવશે તો એ આ સ્થિતિમાં ફેરફાર થઈ શકશે નહિ.

આ માન્યતા માટેના મારાં કારણો હું રજૂ કરું તે પહેલાં સમજાવવા ચાહું છું કે ‘જનતાનું યુદ્ધ’ એટલે શું ? અને ‘જનતા’ એટલે કઈ જનતા ? હિંદની ? રશિયાની ? અમેરિકાની ? ઇંગ્લાંડની ? ચીનની ? કે જગતસમસ્તની ?

જનતાનું યુદ્ધ એને કહી શકાય કે જે જનતા દ્વારા લડાતું હોય, જનતાનો એમાં આખરી અવાજ હોય, એના પરિણામે જનતાએ ભોગવવાનાં હોય, જીવન-મૃત્યુના ત્રાજવાની ઢાંડી જનતાના હાથમાં હોય. આવી સ્થિતિ આજે છે ખરી ?

અને જનતા એટલે ? મને લાગે છે કે આ ચર્ચાની પાછળ હિંદની જનતાનો જ ખ્યાલ રહેવો જોઈએ. જગત-સમસ્તની જનતાનો ખ્યાલ કરી શકાય નહિ, કારણકે જે હિંદની જનતાનું આ યુદ્ધ ન હોય, તુર્કી, સ્વીડન, આયલેન્ડ જેવાં તટસ્થ દેશોની જનતાનું આ યુદ્ધ ન હોય તો જગત સમસ્તનું થઈ જ ન શકે. અલબત્ત ઇંગ્લાંડ, રશિયા, અમેરિકા, ચીન અને જે આગળ વધીને કહીએ તો જાપાન, જર્મની, ઇટલી તથા યુરોપ-એશિયાના કુલ થઈ ગયેલાં સ્વતંત્ર રાજ્યોની જનતાનો આમાં સમાવેશ કરી શકાય. કારણે સાવ સપષ્ટ છે. તે તે દેશોનાં ત્યાંની જનતાના પીઠ્ઠાજથી, અવાજથી, મંજૂરીથી ત્યાંની સરકારો લડી રહી છે. જ્યાં સરમુખત્યારી છે ત્યાં પણ સરમુખત્યારીનું સ્થાન અને સત્તા જનતા દ્વારા જ પ્રાપ્ત થયેલાં છે. અલબત્ત, આ સરમુખત્યારી અને પ્રજાવાદ પણ જનતાના સાચા અવાજનું કેટલે

અંશે પ્રતિબિંબ છે તે તો એક સવાલ છેજ, છતાં ત્યાં 'જનતા' સાવ શૂન્ય નથી, 'કંઈક' તો છેજ. હિંદમાં તો 'જનતા'ના અવાજ જેવું કંઈ છે જ નહિ.

એટલે આ યુદ્ધનું સ્વરૂપ અમેરિકા, ચીન, સોવિયેટ વગેરે માટે 'જનતા'નું હોય શકે, હિંદ માટે એમ નથી, કારણકે આ યુદ્ધમાં હિંદ કાયદેસર રીતે જોડાયેલું હોવા છતાં હિંદી જનતાનો એમાં અવાજ નથી. જે કાયદાએ હિંદને લગાઈમાં નાખ્યું છે તે કાયદો હિંદી જનતાએ ઘડ્યો નથી. તે કાયદો બદલવાની કે રદ કરવાની હિંદી જનતા પાસે સત્તા નથી. આ યુદ્ધ વિષેનો કોઈ પણ નિર્ણય હિંદી જનતા કરી શકતી નથી. આ સ્થિતિ જ્યાં સુધી છે ત્યાં સુધી આખા જગત માટે આ યુદ્ધનું સ્વરૂપ ગમે તે હોય, હિંદ માટે તો આ જનતાનું યુદ્ધ નથી જ નથી.

ધરીરાજ્યો અને હિંદ

મારે અહીં સ્પષ્ટ કરવું જોઈએ કે આ સ્થિતિનો હિંદુસ્તાનને આનંદ નથી. હિંદુસ્તાન ચાહે છે કે હિંદ માટે પણ આ જનતાનું યુદ્ધ બને. આવી ચાહનાની પાછળ હિંદ પાસે સબળ કારણો પડેલાં છે.

એ માને છે કે વર્તમાન યુદ્ધના મૂળ પોતાના લાભ ખાતર બીજા દેશોને લૂંટવાની મનોદશામાં રહેલાં છે. આજના ફાસીસ્ટ બજો એ મનોદશાનું સૌથી વિકરાળ સ્વરૂપ છે. આ તાકાતનો જો નાશ ન થાય તો આખા જગત ઉપર, જેમાં હિંદનો પણ સમાવેશ થઈ જાય છે, તે ઉપર ગંભીર જોખમ રહેલું છે. હિંદ છેલ્લા પોણા બસો વરસથી ગુલામી ભોગવે છે એટલે ગુલામીનાં ભયંકર દુઃખોનો એને પરિચય છે. હિંદે પોતાનાં કરોડો સંતાનોની અત્યંત વેદનામય સ્થિતિનો અનુભવ કરેલો છે એટલે એ સ્થિતિ જગતની કોઈ

પ્રગ્જને પ્રાપ્ત ન થાય એમ એ ચાહે છે. આજે હિંદુસ્તાન એ પણ જાણે છે કે એને ગુલામીમાં જકડી રાખીને પાયમાલ કરનાર જે સત્તા છે તેના પંજમાંથી છૂટવાની ઘડી નજીક આવી રહી છે ત્યારે જ એ કરતાં યે વધુ કાતિલ પંજે ધરાવતી ખીજ સત્તા એના ઉપર ઝૂમી રહી છે. હિંદુસ્તાનને લવલેશ રાંકા નથી કે આ નવી સત્તા જે હિંદ ઉપર પોતાનો કબજો જમાવી શકશે તે એની આઝાદીનો દ્વિવસ આ જે છે તે કરતાં વધુ દૂર જશે. આટલા ખાતર એ ઇચ્છે છે કે આખા જગતને માટે જે ભયરૂપ છે તે સત્તાનો નાશ કરવા માટે મિત્રરાજ્યોએ બળવાન બનવું જોઈએ. આ બળ હિંદને બંદીવાન રાખીને મિત્રરાજ્યો શી રીતે મેળવી શકશે? હિંદને આ યુદ્ધ પોતાનું લાગે એવું કોઈ પગલું ન ભરાય ત્યાં સુધી હિંદી જનતાનું હૃદય આ યુદ્ધ સાથે શી રીતે તાલ અનુભવશે? આ યુદ્ધમાં સહકાર આપતાં પહેલાં રાષ્ટ્રીય મહાસભા હિંદની આઝાદીની માગણી કરે છે તેનું એક કારણ યુદ્ધને સફળ બનાવવાનું પણ છે. હિંદ આઝાદ ન હોય તો હિંદી પ્રગ્જમાં રશિયા, ચીન, બ્રિટન, અમેરિકાની પ્રગ્જમાં જે ખમીર દેખાય છે તે પેદા થાય નહિ અને તેને પરિણામે યુદ્ધપ્રયત્નોમાં ગંભીર ઊણપ રહે.

હિંદી જનતાની મનોદશા

ખીજ બાળુ હિંદ જ્યાં સુધી પરાધીન હોય ત્યાં સુધી મિત્ર-રાજ્યોના વચનો ઉપર એ વિશ્વાસ મૂકે નહિ. કેવળ દાખલા-દલાલોથી પ્રગ્જનો મોટો સમૂહ માને નહિ કે બ્રિટિશ સત્તા કરતાં જર્મન-જાપાન વધુ ભયંકર છે. પ્રગ્જ પોતાનાં જીવનનાં પોણાબસો વરસના કરુણ અને કારમા અનુભવોને કેવળ વર્તમાન ઇતિહાસ વાંચીને ભૂલી શકે નહિ. રજેરગમાં વ્યાપેલું ઝેર આઝાદીના અમૃતપ્યાલા વિના એસરે નહિ. શબ્દોને હકીકતો કાન સાથે અથડાઇને પાંછા ચાલ્યા જાય.

એટલે રિયલિટી એ આવે કે હિંદનો હૃદયપૂર્વકનો સહકાર પ્રાપ્ત ન થાય અને ખીજ બાળુ ફાસીસ્ટ-બળોના પ્રચારનું એ ભોગ બનવું

જાય. ગુલામીના ઝેરથી કલુષિત બનેલું માનસ ધીમે ધીમે એટલું ભયંકર બને કે મિત્રરાજ્યોનો વિજય એને મન દુસ્મનનો લાગે અને પરાજયને એ પોતાના મુક્તિમંદિરનું એક પગથીયું માને. આ સ્થિતિનો સંપૂર્ણ અનુભવ બ્રહ્મદેશમાં થઇ ગયો છે અને હિંદમાં એ સ્થિતિ ન આવે તે માટે ગાંધીજીથી માંડીને નાનામાં નાના આગેવાનોના પ્રયત્નો ચાલુ છે.

આ સ્થિતિનો અંત હિંદુસ્તાનની આઝાદી વિના આવી શકે નહિ. એ આઝાદી હિંદુસ્તાન પ્રાપ્ત કરે તેજ ક્ષણે આ યુદ્ધ એની દૃષ્ટિએ ‘જનતાનું યુદ્ધ’ બની જાય. કારણકે ત્યારે હિંદી જનતાએજ લડાઇનો આદેશ આપ્યો હોય. એ પછી ધરીરાજ્યોના પ્રચારયત્રો તદ્દન નકામા બની જાય.

પરંતુ સવાલ એ છે કે આવી આઝાદી પ્રાપ્ત ન થાય ત્યાં સુધી હિંદુસ્તાને આ લડાઇ સાથે કેવો સંબંધ રાખવો? હિંદી જનતાનું માનસ તો ઉપર કહ્યું તેમ યુદ્ધનું વિરોધી છે, પરંતુ આપણા રાજકીય આગેવાનોનો ધર્મ નથી કે ધરીરાજ્યોનો પરાજય કરવા માટે શક્ય તેવાં તમામ સાધનોનો ઉપયોગ કરવો? એ માટે ખિટન સાથે સમાધાન કરી લઇ મળી શકે તેટલી સત્તા મેળવવી? અને જનતાને તાલીમ આપવી કે ખિટન કરતાં જાપાન-જર્મની વધુ ભયંકર છે માટે એનો નાશ કરવા માટે તત્પર બનો? ભલે આ યુદ્ધ હિંદી જનતા દ્વારા યોજાયેલું જનતાનું યુદ્ધ ન હોય, પરંતુ એનાં પરિણામો તો હિંદે પણ ભોગવવાં જ પડશે તો એ પરિણામમાં ફેર પડે તેવા પ્રયત્નો હિંદે કેમ ન કરવા ?

સાચી પરિસ્થિતિ

આ દલીલો આકર્ષક છે અને દેખીતી રીતે નફર પણ લાગે છે, પરંતુ હકીકતોની કસોટી ઉપર એ ટકી શકે તેમ નથી. શા માટે ? તેનાં કારણો આપણે જોઇએ:

પ્રથમ તો જનતાની સંસ્થા જનતાના માનસવિરુદ્ધ વર્તી શકે નહિ. વર્તે તો એ જનતાની સંસ્થા રહે નહિ. જનતાનો સાથ ગુમાવ્યા પછીના એનાં પ્રયત્નો નિષ્ફળ જ જાય. જનતાનો વિશ્વાસ સંપાદન કરવા જેવી સત્તા એનાં હાથમાં હોવી જોઈએ.

ખીજું, ધરીરાજ્યોના પરાજય માટે હિંદનો સહકાર અનિવાર્ય જ હોય તો એ સહકાર તો ઉપર કહ્યું તેમ પ્રાપ્ત થાય નહિ અને તેથી ધરીરાજ્યો પરાજય પામે નહિ.

ત્રીજું, એમ માનીએ કે હિંદનો સહકાર હોય કે ન હોય, મિત્રરાજ્યોની તાકાત આખરે તો ધરીરાજ્યોને પરાસ્ત કરશે જ તો પછી જનતાના સહકાર વિનાનો યુદ્ધ-પ્રયત્ન શા કામનો ?

ચોથું, મિત્રરાજ્યો વિજય પામશે તો હિંદ કાયદેસર તો લગ્ગાઇમાં છેજ. હજારો લાખો સૈનિકો ને કરોડોની દોલત પણ યુદ્ધમાં આવી છે તેનો અદલો તેને મળશેજ ને ? સુલેહ-પરિષદમાં તો હિંદનો સાચો પ્રતિનિધિ, આજે સાચી સત્તા ન મળે તો ક્યાં બેસી શકવાનો હતો !

પાંચમું, હિંદની સ્વતંત્રતા આજે વિષમ ઘડીએ પણ જો ખ્રિસ્ત સ્વીકારતું નથી તો એ સંપૂર્ણ સલામત થશે તે પછી તો શાનું જ સ્વીકારશે ? અને એ વખતે રશિયા-અમેરિકા કે ચીન પણ શું કરી શકશે ? એ બધા તો યુદ્ધ પછી પોતાના પ્રશ્નોમાં જ ડૂબી જશે. રશિયા યુદ્ધની ખુવારીમાંથી ઊભા થવાના પ્રયત્નમાં લાગશે, ચીનની એ કરતાં બધારે કઠણ સ્થિતિ હશે, અમેરિકા આજે થતા વ્યાપારી કરારોના લાભો ઉઠાવશે અને ખ્રિસ્ત જે પોણા બસો વરસથી કરતું આગ્યું છે તે યથેચ્છ રીતે કર્યું જશે. હિંદની ગુલામી છે તેવી કે તેથી યે ભયંકર કાયમની બની જશે.

આમ જુદાં જુદાં વિચારકોણથી તપાસતાં એક જ નિર્ણય મળે છે કે હિંદુસ્તાન માટે તો સંપૂર્ણ સ્વતંત્રતા વિના આ જનતાનું યુદ્ધ

બની શકે નહિ. બીજી બાજુ જ્યાં સુધી હિંદ અને એશિયા તથા આફ્રિકાની બીજી પ્રજાઓને સ્વતંત્રતા અને સમાનતા પ્રાપ્ત થાય નહિ ત્યાં સુધી આ યુધ્ધનું સ્વરૂપ પણ લોકશાહી કહી શકાય નહિ. આ યુધ્ધનું સ્વરૂપ આજે તો મિત્રરાજ્યો માટે પોતાના દેશ અને સાત્રાજ્યની રક્ષા અને ધરીરાજ્યો માટે પોતાના દેશને મદદન અને સમૃદ્ધ બનાવવા માટે જગત ઉપરના સાત્રાજ્યની મહત્વાકાંક્ષાજ છે. આ સ્વરૂપ જ્યાં સુધી છે ત્યાં સુધી હિંદુસ્તાનનું હૃદય આ યુધ્ધથી દૂર છે.

ચીન અને રશિયા

હવે સવાલ એકજ રહે છે. રશિયા અને ચીન લડાઈમાં છે તેનું શું? આનો વિસ્તૃત જવાબ આપવા માટે અહીં જગ્યા નથી એટલે ટૂંકમાં જ કહેવું પડશે. ચીન આજે લડાઈમાં નથી આવ્યું, પાંચ વર્ષથી છે. જે દિવસે એના આજના મિત્રો મિત્રો નહોતા ત્યારે પણ હિંદ તો હતું, પરંતુ એને મદદ કરવા માટે જેમ ત્યારે એના હાથ બંધાયેલા હતા તેમ જ આજે છે. ચીનની આઝાદી માટે હિંદ કંઈ પણ કરવા તૈયાર છે. પરંતુ આજે તો લાચાર છે ચીન ખાતર પણ હિંદે સ્વતંત્ર થવું જોઈએ. આજના યુધ્ધપ્રયાનોમાં હિંદને અવાજ નથી. પોતે કોને, ક્યારે, કેટલી, કઈ રીતે મદદ કરવી તે નક્કી કરવાની સત્તા હિંદને મળે ત્યારે જ એ ચીનને ખરેખર મદદગાર થઈ શકે.

રશિયાનો પ્રશ્ન જરા જુદો છે. એમ કહેવાય છે કે એ યુધ્ધમાં આવ્યું તેથી યુધ્ધનું સ્વરૂપ બદલાયું છે. મને એમ મુદ્દલ નથી લાગતું. રશિયાન! આવવાથી થોડો ફેર પડ્યો છે ખરો, પરંતુ અમેરિકા-જાપાનના આવવાથી બીજી બાજુનો ફેર એથીયે વધી ગયો છે. યુધ્ધનું સ્વરૂપ જે હતું તે જ રહ્યું છે. ચીન જેમ આત્મરક્ષણ માટે

લડી રહ્યું છે તેમ રશિયા પણ કેવળ આત્મરક્ષણ ખાતરજ લડી રહ્યું છે એમ હું માનું છું. હિંદના સામ્યવાદી મિત્રો સ્વીકારે કે ન સ્વીકારે પરંતુ રશિયાની નીતિ આત્મરક્ષણ સિવાય બીજી છે નહિ. એ ધરીરાજ્યોનું સદાયે દુશ્મન હતું, પરંતુ એ માટે એ લડવા ચલાતું નહોતું. યુદ્ધ શરૂ થયા પહેલાં એણે જર્મની સાથે અનાકમણીના કરારો કર્યા તે એની નીતિને વધુ સ્પષ્ટ કરે છે. હિંદ તો જાપાન કે જર્મની સાથે આવા કરાર કરવા વિચારતું જ નથી. એ તો વચન આપે છે. કે આજ દી આપો અને સહકાર મેળવી લો. “રશિયા સાથે ઘિટનનો વર્તાવ બરાબર નહોતો: આજના ઘિટન-રશિયાના કરારો જેવી માગણી રશિયા પહેલેથી જ કરતું હતું પરંતુ ઘિટનમાં સત્તા ઉપર એવા માણસો હતા કે ફાસીસ્ટોને બળવાન બનાવી રહ્યા હતા” વગેરે દલીલો સાચી છે છતાં એથી રશિયાની નીતિનો બચાવ થઈ શકતો નથી. આજે કહેવામાં આવે છે કે જગતમાં ભયંકરમાં ભયંકર ફાસીસ્ટો છે, એનો નાશ કરો. એમ પૂછી શકાય કે તો રશિયાએ શા માટે જર્મની સાથે અનાકમણી કરારો કરી એને યુરોપની ભૂમિ ઉપર ચથેચ્છ વિહરવા દીધું? આજે જાપાન સાથે એવા કરારો શા માટે રાખ્યા છે? જવાબ સાવ સ્પષ્ટ છે. રશિયાને પોતાના હિત માટે જે વસ્તુ જ્યારે ચોગ્ય લાગી ત્યારે તે તેણે કરી છે. ઘિટન એની સાથે સમાધાન નહોતું ચલાતું માટે એણે જે જર્મની સાથે અનાકમણી કરારો કર્યા તો તે કરતાં હિંદ વધુ પ્રમાણમાં ફાસીઝમ વિરોધી નથી કે જેના ઉપર ઘિટન ગુલામી લાદીને પડ્યું છે છતાં એ એમ કહે છે કે અમે ફાસીઝમનો નાશ કચ્છીએ છીએ અને એ નાશકાર્યમાં તમારા પ્રયાસોની આડે અમે નહિ આવીએ? ધરીરાજ્યોને હિંદે સાફ નથી કહ્યું કે તમે હિંદના અને જગતના દુશ્મનો છો, અમારા પાસેથી સહકારની અપેક્ષા ન રાખજો?

અને જાપાનને સાફ નથી સંભળાવ્યું કે હિંદ આઝાદ હશે તો સશસ્ત્ર રીતે અને ગુલામ હશે તો એની પાસેના એક માત્ર સાધન અહિંસક અસહકાર વડે તેનો સામનો કરશે ?

જનતાનું યુદ્ધ કયારે ?

આમ હિંદની નીતિ સાફ છે. એ આ યુદ્ધને જનતાનું યુદ્ધ બનાવવા માટે મથે છે, પરંતુ આજે ચાલતું યુદ્ધ જનતાનું યુદ્ધ છે એમ એ માનતું નથી. રશિયા તરફ કે કોષ્ટના તરફ હિંદને એવી ભક્તિ નથી કે જેથી એનાં પ્રજારાક્ષ બંધ થઈ જાય.

અને અજબ જેવું તો એ છે કે આપણા સામ્યવાદી મિત્રોને પણ રશિયા યુદ્ધમાં આવ્યા પછી છોક છ મહિને આ યુદ્ધ ‘જનતાનું યુદ્ધ’ લાગ્યું. ગયા ડિસેમ્બર સુધી તો તેઓ પણ આ યુદ્ધના સ્વરૂપ વિષે અહીં રજૂ થયેલો મત જ ધરાવતા હતા. રશિયા તરફ આપણને ગમે તેટલાં માન-આદર હોય પરંતુ તેથી આપણા પોતાના દેશની જે પરિસ્થિતિ છે તે વિષે આંખો બંધ કરી શકાય નહિ. હિંદની આજની સ્થિતિ તો એક સાથે જ બે મોરચા ઉપર લડવા જેવી વિષમ છે. આ વખતે હિંદી શક્તિ સંગઠિત જ રહેવી જોઈએ. આ શક્તિ આઝાદીની પ્રાપ્તિ જે ક્ષણે કરશે તે ક્ષણે એ મિત્રરાજ્યોનું સાચું મિત્ર બનશે અને તે જ ક્ષણથી હિંદી સૈનિકો ને હિંદી પ્રજા ‘જનતાનું યુદ્ધ’ લડતા હશે. હિંદ માટે આજનું ‘જનતાનું યુદ્ધ’ એનું પોતાનું સ્વાતંત્ર્ય યુદ્ધ જ છે.

૩૫ી જનરલ ઇન્સ્યુરન્સ

કંપની લિ.

માંજ

તમારો વીમો ઉતરાવો

કારણ કે

એ રાષ્ટ્રિય વીમા કંપની છે

ચેરમેન: શ્રી. બી. એમ. બીરલા

કાઠિયાવાડ અને કચ્છના-મુખ્ય એજન્ટ

ચીમનલાલ ટી. મોદી

ધર્મેન્દ્ર રોડ, રાજકોટ

આવે છે.

★

ઈસ્ટર્ન પિકચર્સનું
અનુપમ સર્જન

બા દ લ

પાત્રો:—ઝહુર રાજા, ઉર્મિલા,
રાધારાણી, શાંતા, બેબી શક્તિ,
એસ. નઝીર, એ. આર. પહેલવાન
રાધાકૃષ્ણ વગેરે કલાકારો...

દુનિયા પર ન્યારે
ચુધ્ધના વાદળ ઘેરાયાં
છે અને આભમાંથી
ન્યારે આગ વરસે છે
ત્યારે.....
મુંઝા એલા મનનો
થાક હરી લઈને
મનો રંજનનો
મેહુલિયો
વરસાવવા આવે છે.

દિગ્દર્શક—

ઝહુર રાજા.

સંગીત—

મુસ્તાક હુસેન
નિર્માતા—

આર. એસ.

લાખાણી

*

પ્રાંતિક હક્કો માટે લખો—

ઈસ્ટર્ન પિકચર્સ.

નાયગામ રોડ, દાદર, મુંબઈ ૧૪

તાં ૪થી જુલાઈને

શનિવારથી શરૂ !

કોઈ આંખ મીચીને
ભૂલો ક્યે જાય છે.
કોઈ બીજાની ભૂલો
સામે આંખ મીચી જાય છે.

*
એવાં જે પાત્રોને
ઝાળખવા માટે-
આંખ અને અંતર
ખન્ને ઉઘાડાં રાખવા
પડશે.

*
નસિની જયવંત,
સુહોચના, સતીશ,
આનંદપ્રસાદ, જીલ્લુ,
કમલા ચેટરજી, હાદી,
નાગેન્દ્ર, વગેરે.

અમર પિક્ચર્સનું
અમર કલા-સર્જન



ઑરવ પિચોલી

* * *

દિગ્દર્શક-ઔધરી

ઈમ્પીરીયલ સીનેમા

સુપ્રીમ પ્રકાશન

દિગ્દર્શક
લલિતચંદ્ર
મહેતા,
ચીમનકાંત
ગાંધી

શ્રો ૩ વે

કીંગ્સવે.....દાદર
સમય-૪૧૧ : ૭ : ૧૦

ભુમિકા

સરદાર અખતર,
હરીશ, હુશનખાનુ,
અમર, અડવાહની

નેશનલ સ્ટુડિયોઝનું લોકપ્રિય બોલપટ

નંદ રોશની

તમારું અકવાડિયું આનંદમાં વીતાવવા માટે
આ જખીયરોની મુલાકાત લ્યો.

નેશનલ સ્ટુડિયોઝનું મહાન
સમાજચિત્ર

કસોટી પે ઉતરે જો સચ્ચા વો સોના

ક સો ટી

દિગ્દર્શક-રામચંદ્ર ઠાકુર,
રોઝ, પ્રદેહાદ, સુનાલિની,
વીણાકુમારી, સતીશ
વર્ગે

સમય-૪૧૧ : ૭ : ૧૦

ડાયમંડ ટાકીઝ

રણજીત મુવીટોનનું મહાન
કોમેડી પિકચર

રમુજના રાગ ચાલીને કીર્તિ
મેળવવાનો કીમીયા

હંદો રા

દિગ્દર્શક-ચાલી.....
ચાલી, શમીમ, દીક્ષિત,
બીલીમારીયા, હુશનખાનુ

સમય-૪૧૧ : ૭ : ૧૦

શુક, શનિ, રવિ બે વાગે

આલ્ફ્રેડ ટાકીઝ

મનોરંજનની
રજુઆતની
નવી દ્રષ્ટિ

જનકેતુ
સમાજચિત્ર

રાયસાહેબ

દરરોજ:-૩-૩૦, ૬-૩૦, ૯-૩૦
શનિ, રવિ મેટીની બધારે ૧.

લેમિંગ્ટન

તા. ૨૦ મી જુનથી શરૂ !

આજની પીડિત માનવતાને
જાગૃતિનો સંદેશ સુણાવે છે,
લીલા દેસાઈ...

૦ લક્ષ્મી પ્રોડક્શન્સ કૃતિ

સાથે

ત મ ના

* જયરાજ

* જગદીશ

* કે. સી. ડે.

દિગ્દર્શક-ફેણી મનુમદાર

* કરણ દિવાન

સમય:-૩૧ - ૬૧ - ૯૧

* શાંતાકુમારી

રવિવારે મેટિની ૧૨-૪૫

*

ઓપેરા હાઉસ

સુપ્રીમ
પ્રકાશન

*

એક સ્ત્રીની પતિભક્તિની એક બહેનના
ઉજ્જવળ અઠવાડિયું અખ્યુત વાસ્તવ્યની એક અનોખી કથા.

વિજય

દરરોજ-૩-૬ અને ૯
રવિવારે-મેટિની ૧૨ વાગે

દિગ્દર્શક
મોહનસિંગ
નિર્માતા-
મહેશ્વર

નેશનલ સ્ટુડિયોઝ ચિત્ર
કુર્ગાખાટે, હરીશ, હુશન-
ખાનુ, સંકઠા, માયાદેવી,
અરવિણ્ણી, વાસ્કર, આગા,
અન્સારી વગેરે કલાકારો.



સ્વતિક (પાથે)

આવે છે

ઉર્મિના રંગે યુવાન દિલ
રંગાય છે.

અને

અરમાનની અવનવી
સૃષ્ટિ સરજાય છે.

અમર યૌવનની
રસીલી ગાથા



રણજીતનું
અનોખી શૈલીનું
સમાજ-ચિત્ર

અ ર મા ન

પાત્રો-
ત્રાતીલાલ
શમીમ, નાગેન્દ્ર

વાર્તા-દિગ્દર્શન
સંવાદ-ગીતો
કેદાર-શર્મા

તૈયાર થાય છે
રણજીતનું ભવ્ય ચિત્ર

ભક્ત સુરદાસ

દિગ્દર્શક-ચતુર્ભુજ દોશી

પાત્રો-સાયગલ : ખુરશીદ.



આચાર્ય-પ્રોડક્શનના
આગામી ચિત્ર

કુંવારા બાપ

માટે

બહુરખખર જોતા રહો



બધા પ્રકારના બેન્કીંગના કામ માટે



નેશનલ સિક્યુરીટીઝ બેંક લિ.,

કોટ-મુંબઈ

પ્રથમ દરજ્જાની બેન્ક છે

રાષ્ટ્રીય બચાવ નેટવર્ક મહત્વ

કૌટુંબિક બચાવનું છે

અને-

કૌટુંબિક બચાવનો શ્રેષ્ઠ

માર્ગ વિશે છે

તમે તમારો બીમા ઉતરાવ્યો? ન ઉતરાવ્યો હોય તો -

ફેડરલ ઈન્સ્યોરન્સ કંપની લિમિટેડ

કોટ-મુંબઈ

માં જ એ ઉતરાવવાનો પ્રબંધ કરજો

ધી નવજીવન મિલ્સ લિ

કલોલ (ઉ. ગુજરાત)

આ જાતો સર્વોત્તમ સાબિત થઈ :

પાપલીન, લોંગ સ્લોય, ટવીન, કોંચ સુતરની
ધોતી, ફેન્સી સાડી, જકાર્ડ સાડી, કેન્સ શર્ટિંગ્સ
મજબૂત નાયલોન રોડરવા

અમારી મિલનું કાપઝંખ ખરીદા કરણ કે તે રેશમ
જેવું સુવાણું હોય છે તેમજ ટકાઉ હોવાથી કોઈ
પણ મિલ કરતાં સસ્તું પડે છે. વળી આકર્ષક અને
અપ-ટુ-ડે હોવાથી સંપૂર્ણ સતોષ આપી શકે છે.

અમદાવાદમાં નીચેનાં સ્થળેથી મળશે

મહેન્દ્ર સ્ટોર્સ

૧, રૂસ્તુમપોળા મિલ્લવાળા માર્ગે ૨

